

S.M கோல்ட் ஹவுஸ்
 வவுனியா நகரில்
 22 கரட்
 தங்க நகைகளை
 உங்கள்
 விருப்பத்திற்கேற்ப
 தெரிவு செய்து
 வற்றுக்கொள்ள
S.M கோல்ட் ஹவுஸ்
 கில:-46A, தர்மலிங்கம் வீதி, வவுனியா. உரிமையாளர்:-
 S.M.சண் முகரத்தினம்.
 T.P: 024-222 4247 (ச-12150)

அரசினாதம்

மக்கள் நாளிதழ்

பக்கங்கள்-12

நாதம் 16 திருவள்ளூர் ஆண்டு 2036 ஆடி-08 24-07-2005 ஞாயிற்றுக்கிழமை ஓசை-156

இயற்கை வளங்களைப் பாதுகாக்க தலைவர் நெருக்கடியான வேளைகளிலும் போராடிவீரர்கள்!

அரசியல்துறைப்பொறுப்பாளர் சு.ப.தமிழ்ச்செல்வன்

(கிளிநொச்சி)

எமது விடுதலைப் போராட்டம் ஆரம்பித்த காலத்திலிருந்து எமது தேசத்திலேயுள்ள இயற்கை வளங்களையும் நாங்கள் பாதுகாத்துக் கொள்ள வேண்டும் என்பதற்காக எங்களுடைய தலைவர் மிக நெருக்கடியான காலகட்டத்திலும் அதற்காகப் போராடியிருக்கிறார் என அரசியல்துறைப் பொறுப்பாளர் சு. ப. தமிழ்ச்செல்வன் அவர்கள் தெரிவித்துள்ளார்.

தமிழீழ சூழல் நல்லாட்சி ஆணையம் தொடக்கநாள் நிகழ்வின் போது சிறப்புரை ஆற்றுகையிலேயே அவர் இவ்வாறு தெரிவித்தார். மேலும் அவர் உரையாற்றுகையில்; இன்றைய நாளை நாங்கள் ஒரு மகிழ்வான நாளாக பார்க்கின்றோம் சூழலியல் சம்பந்தமாக எங்களுடைய விடுதலை அமைப்பு, எமது தலைமைப் பீடம், எங்களுடைய தலைவர்-சூழல் பாதுகாப்பு, சூழல் மேம்பாடு போன்ற செயற்பாடுகளில் எப்படி தன்னுடைய கவனத்தையும் வழிகாட்டுதலையும் செயற்படுத்தி வந்தார் என்பதனை நான் இங்கே முன்வைப்பது எதிர் காலத்தில் எங்களுடைய சூழலியல் சம்பந்தமான கோட்பாடுகள் செயற்பாடுகளை மேம்படுத்திக்கொள்வதற்கு மேலும் உற்சாகத்தையும், (12 ஆம் பக்கம் பார்க்க)

தமிழீழ சூழல் நல்லாட்சி ஆணையம் கிளிநொச்சியில் ஆரம்பித்து வைப்பு

(அலுவலக செய்தியாளர்) தமிழீழ சூழல் நல்லாட்சி ஆணையம் நேற்று கிளிநொச்சியில் ஆரம்பித்து வைக்கப்பட்டுள்ளது. இன்றைய



தமிழீழ நீதிநீர்வாகத் துறையின் சட்டவாக்க செயலகம் திறப்பு

தமிழீழ நீதி நீர்வாகத் துறையின் சட்டவாக்கச் செயலகம் நாளை மறு தினம் கிளிநொச்சியில் திறந்து வைக்கப்படவுள்ளது. கிளிநொச்சியில் அமைந்துள்ள தமிழீழ நீதிநீர்வாகத்துறை நடுவகப் பணிமனைக்கு அருகில் புதிதாக அமைக்கப்பட்ட சட்டவாக்கச் செயலகத்தின் புதிய கட்டடமே நாளை மறு தினம் காலை 10.00 மணிக்கு திறந்து வைக்கப்படவுள்ளது. தமிழர் தாயகப் பகுதிகளில் தமிழீழ நீதி நீர்வாகத் துறையால் (12 ஆம் பக்கம் பார்க்க)

சனாதிபதித் தேர்தல் திகதியை அறிவிக்க

பிரதமர் மகிந்த ராஜபக்ஷ வலியுறுத்தல்

சிறிலங்கா சனாதிபதித்தேர்தல் திகதியை உடனே அறிவிக்கவேண்டும் என்று தேர்தல் திணைக்களத்திற்கு சிறிலங்காப் பிரதமர் மகிந்த ராஜபக்ஷ கோரிக்கை விடுத்துள்ளார். அனாராதபுரத்தில் நிகழ்ச்சி ஒன்றில் பங்கேற்று மகிந்த ராஜபக்ஷ பேசுகையிலேயே இந்தக் கோரிக்கையை விடுத்தார். சனாதிபதித் தேர்தல் தொடர்பாக பல்வேறு சர்ச்சைகள் எழுந்து வருகின்றன. இவற்றுக்கு முற்றுப்புள்ளி வைக்க தேர்தல் திகதியை உடனே தேர்தல் திணைக்களம் அறிவிக்கவேண்டும். (12 ஆம் பக்கம் பார்க்க)

யிணை எமது தாயகத்தில் பேணு தலை நோக்காகக் கொண்டு ஆரம்பிக்கப்பட்டு இச் சூழல் நல்லாட்சி ஆணையம் தமிழீழ திட்டமிடலுக்கும் மேம்பாட்டுக்குமான செயலகத்தினரால் சூழலியல் அறிஞர்களின் ஆலோசனைக்கமைவாக உருவாக்கப்பெற்றுள்ளது.

மாணிட மேன்மைக்கும் அதன் நலவாழ்வுக்கும் ஆதரவளிக்கக் கூடிய வகையில் சூழலியல் பேணு வதற்காக கொள்கை வகுத்தல், ஒழுங்கு விதிகளை இயற்றுதல், செயற்படுத்தல் ஊக்குவித்தல் போன்ற பணிகளை தமிழர் தாயகத்தில் செயற்படுத்துவதனைக் குறிக்கோளாகக் கொண்டு இவ் ஆணையம் செயற்படவுள்ளது. (12 ஆம் பக்கம் பார்க்க)

இராணுவப் புலனாய்வு பணிப்பாளர் கபிலவெற்றிவிதாரண பதவி நீக்கம்

சிறிலங்கா இராணுவப் புலனாய்வுப் பிரிவின் பணிப்பாளர் மேஜர் ஜெனரல் கபில வெற்றிவிதாரண தீவிர நடவடிக்கையாக அந்தப் பதவியிலிருந்து நீக்கப்பட்டு கூட்டு நடவடிக்கைகளுக்கான பணியகத்துக்கு இடமாற்றம் செய்யப்பட்டுள்ளார். நேற்று முன்தினம் வெள்ளிக்கிழமை மேற்கொள்ளப்பட்ட இந்தத் தீவிர இடமாற்றம் ஆச்சரியமளிக்கத்தக்க ஒரு நடவடிக்கை என விமர்சிக்கப்பட்டுள்ளது. மேஜர் ஜெனரல் வெற்றிவிதாரண வின் இந்தத் தீவிர இடமாற்றத்துக்கான உத்தரவை இராணுவத்தளபதி பிறப்பித்திருக்கின்ற போதிலும், அதற்கான காரணம் எதுவும் தெரிவிக்கப்படவில்லை. கிழக்கு மாகாணத்தில் பணிபுரியும் புலனாய்வுத்துறையைச் சேர்ந்த வர்கள் அங்கு உயிருக்கு விடுக்கப்பட்டுள்ள அச்சுறுத்தலால் தமது நடவடிக்கைகளை மட்டுப்படுத்திக் கொள்ள வேண்டும் என இராணுவத்தளபதி கடந்த வாரத்தில் அறிவுறுத்தியிருந்தமையும் இங்கு குறிப்பிடத்தக்கது. (12 ஆம் பக்கம் பார்க்க)

படையினால் குடிநீர் திருடும்; மக்களுக்கான நீர் விநியோகம் தடை

மன்னார் மாவட்டத்தில் குழாய் வழியாக மக்களுக்கு வழங்கப்பட்டு வரும் குடிநீர்-செல்லும் குழாய்களை இராணுவத்தினர் துளையிட்டு தமது முகாங்களுக்கு எடுத்துச் செல்வதால் மக்களுக்கான நீர் விநியோகிக்கும் பாதை தடைப்படுகிறது. இதனால் மக்கள் குடிநீரைப் பெற முடியாத நிலை ஏற்பட்டுள்ளது. முருங்கனிலிருந்து பள்ளிமுனையை அண்டிய பிரதேசங்களைச் சேர்ந்த மக்களுக்கான நீர் விநியோகம் குழாய் வழியாக நடைபெற்று வருகின்றது. முருங்கனிலிருந்து பள்ளிமுனைவரை ஆக்கிரமித்துள்ள சிங்கள இராணுவத்தினர் இந்தக் குழாய்களில் 20 முதல் 30 வரையிலான துளைகளையிட்டு நீரைப் பெற்றுச் செல்கின்றனர். (12 ஆம் பக்கம் பார்க்க)

லெப். செல்லக்கிளி நீனைவாக நேற்று நடைபெற்ற நிகழ்வில்



இந்தியப் பிரதித் தூதுவர்வாகனம்

அகடையாளம் தெரியாதோரால் கடத்தல்

இந்தியப்பிரதித் தூதுவரின் வாகனம் இனந்தெரியாதோரினால் கடத்தப்பட்டுள்ளது. வரக்காபொல அம்பேபொல எனும் இடத்தில் நேற்றுக்காலை 10.40 மணியளவில் இரு ஆயுதபாணிகளால் இந்த வாகனம் கடத்தப்பட்டுள்ளது. அம்பேபொலவில் வாகனத்தை நிறுத்திவிட்டு இந்தியப் பிரதித் தூதுவர் ராமன்பிள்ளை அம்பேபொல வாடி வீட்டிற்கு தேநீர் அருந்துவதற்குச் சென்றுள்ளார். (12 ஆம் பக்கம் பார்க்க)

ஊர்காவல்படைச்சிப்பாய்

திருமலையில் சுட்டுக்கொலை

(திருகோணமலை) திருகோணமலை தம்பலகாமத்தில் நேற்றுரவு ஊர்காவல் படைச்சிப்பாய் ஒருவர் இனந்தெரியாத நபர்களால் சுட்டுக்கொல்லப்பட்டுள்ளார். அவர் கடமையிலிருந்து நேரம் இந்தச் சம்பவம் நடந்துள்ளது. இந்தச் சம்பவத்தடன் தொடர்புடைய துப்பாக்கி தாரிகள் உந்துருளியில் தப்பிச் சென்றுள்ளதாத் தெரிவிக்கப்பட்டுள்ளது.



எகிப்தில் நேற்றுக்காலை இடம் பெற்ற குண்டுவெடிப்பில் சேதமற்ற கார்.



எகிப்தில் கசாலா உணவிடுதி மீது நடத்தப்பட்ட குண்டு வெடிப்பைப்படுத்து வெளிப்பேறும் உல்லாசப் பயணிகள்.

எகிப்தின் உல்லாச விடுதியில் கோரம் 83 பேர் பல; 200 பேர் காயம்

எகிப்தில் நேற்று அதிகாலை சுற்றுலா விடுதியில் இடம்பெற்ற தொடர் குண்டித் தாக்குதலில் சுமார் 83 பேர் உயிரிழந்துள்ளனர். 200 இற்கும் மேற்பட்டோர் காயமடைந்துள்ளனர். இந்தச் சம்பவம் எகிப்தின் செங்கடலை அண்மித்த பகுதியான ஷாம்கல் ஷேற்கில் இடம்பெற்றுள்ளது. இதேவேளை இத் தாக்குதலுக்கு அல்ஹைதா அமைப்புடன் தொடர்புடைய அமைப்பொன்று பொறுப்பேற்றுள்ளது. சுமார் பத்து வருட காலத்தில் எகிப்தில் இடம்பெற்ற மிக மோச

மான தாக்குதலாக இது கருதப்படுகின்றது. இப் பிரதேசம் சுற்றுலாப் பயணிகள் மத்தியில் மிகப் பிரபல்யம் வாய்ந்தது. குண்டுத் தாக்குதலில் உல்லாச



விடுதியின் முன்பகுதி சேதத்திற்குள்ளானது.



பிரித்தானியா, பிரான்ஸ், ஜெர்மன், ஒல்லாந்து, சவுதி அரேபியா நாடுகளைச் சேர்ந்தவர்கள் உயிரிழந்தவர்களிலும் காயமடைந்தவர்களிலும் உள்ளடங்குவதாக சர்வதேச செய்தில் தர்பனங்கள் தெரிவித்துள்ளன.

எகிப்து குண்டு வெடிப்புக்கு அல்-ஹைதா உரிமை கோரியது

(கெய்ரோ) எகிப்தில் பல இடங்களில் குண்டு வெடித்ததில் 50 இற்கும் மேற்பட்டோர் பலியாயினர். இந்தக் குண்டு வெடிப்பிற்கு அல்ஹைதா தொடர்புடைய அப்துல்லா அசம் பிரிகேட்ஸ் என்ற அமைப்பு பொறுப்பேற்றுள்ளது.

நில நடுக்கம்

(டோக்கியோ) கிழக்கு ஜப்பானில் நேற்று நில நடுக்கம் ஏற்பட்டது. ரிட்டர் அளவில் 5.7 ஆக நில நடுக்கம் பதிவானது.

பாகிஸ்தான் மீது பழி போட வேண்டாம்

தீவிரவாதிகளை நீங்களே அடக்கி வையுங்கள்

-முஷாரப் காட்டமான பதில்

(வோஷிங்டன்)

“லண்டன் தொடர்குண்டு வெடிப்பு தொடர்பில் பாகிஸ்தான் மீது பழி போட வேண்டாம். உங்கள் ஊர் தீவிரவாதிகளை நீங்களே அடக்கி வையுங்கள்” என்று இங்கிலாந்துக்கு பாகிஸ்தான் சனாதிபதி முஷாரப் காட்டமாக பதில் அளித்துள்ளார்.

ரொனியினியின் இந்த குற்றச்சாட்டுக்கு பாகிஸ்தான் சனாதிபதி முஷாரப் காட்டமாக பதில் அளித்துள்ளார். “பிரச்சினை பாகிஸ்தானில் அல்ல. இங்கிலாந்தில்தான் என்பது தெளிவாக இருக்கிறது” தீவிரவாத இயக்கங்களுக்கு இங்கிலாந்து தடை விதிக்கவில்லை. அங்கு தீவிரவாதிகளுக்கு எதிராக நடவடிக்கை எடுக்கப்படாததால் அவர்கள் லண்டனில் பரவி இருக்கிறார்கள். உங்களது மெத்தனப் போக்கால் இங்கிலாந்தில் தீவிரவாதம் வளர்ந்துள்ளது. எங்கள் மீது பழிபோட வேண்டாம்.அடக்கி

வையுங்கள். லண்டன் குண்டுவெடிப்பில் இறந்த மூன்று தீவிர வாதிகள் பாகிஸ்தானுடன் தொடர்புடையவர்கள் என்பதற்கு நம்பகமான துப்புக் கிடையாது. அந்த தீவிரவாத அமைப்பினர் உங்கள் ஊரில் இருந்து செயற்பட்டவர்கள் உங்கள் ஊர்த் தீவிரவாதிகளை நீங்களே அடக்கி வையுங்கள்.


இங்கிலாந்து இதுவரை என்ன நடவடிக்கை எடுத்துள்ளது? தீவிரவாதிகளை தடை செய்தீர்களா? யாரையாவது கைது செய்தீ



கனா? ஒன்றும் இல்லை.மனித உரிமை என்று பெயரிலும்,சுதந்திரம் என்று சொல்லியும், பேச்சு சுதந்திரம் என்று சொல்லியும் இவை நடந்து கொண்டிருக்கின்றன. முதலில் உங்கள் நாட்டை சரி செய்யுங்கள் என்றார் முஷாரப்.

லண்டன் குண்டுவெடிப்பு: மேலும் ஒருவர் கைது

(லண்டன்) லண்டனில் நடந்த குண்டுவெடிப்பு தொடர்பாக நேற்று முன்தினம் பொலிசார் சந்தேகத்தின் அடிப்படையில் ஒருவரைக் கைது செய்துள்ளனர். அவர் பெயரைத் தெரிவிக்க பொலிசார் மறுத்துவிட்டனர். அவர் விசாரணைக்கு உட்படுத்தப்பட்ட நிலையில் குண்டு வெடிப்பு தொடர்பாக மேலும் ஒருவரை கைது செய்துள்ளதாக பொலிசார் தெரிவித்துள்ளனர்.



பலஸ்தீனத்துக்கு விஜயம் செய்துள்ள அமெரிக்க இராஜாங்க செயலர் கொண்டலீசாரைல் மேற்குக் கரை றமலா நகரில் பத்திரிகை நிருபர்களுக்கு கைபைசக்கிறார்.



கடந்த புதனன்று திருமணமான மணமக்களின் வாகனம் மீது பாக்கத்தின் இனம் தெரிபாதோர் நடத்திய தாக்குதலில் காயமற்ற மணமகனான 24 வயது சாம் அப்துல் வகாப் வைத்தியசாலையில் சிகிச்சை பெறுகிறார். சம்பவத்தில் மணமகள் சாலி சலாம் (வயது:- 22) பலியானதுடன் அவரது தாய் உட்பட இருவர் படுகாயமடைந்தனர்.

குண்டு வெடிப்பு தொடர்ந்தால் சுரங்க ரயில்களை ஓட்ட மாட்டோம் ஓட்டுநர்கள் எச்சரிக்கை

(லண்டன்) லண்டனில் சுரங்க ரயில்களில் தீவிரவாதிகள் வெடிகுண்டுத் தாக்குதல்களை நடத்தி வருகிறார்கள். இந்தச் சம்பவங்கள் சுரங்க ரயில்களை இயக்கும் ஓட்டுநர்களுக்கு கரும் அதிர்ச்சியை ஏற்படுத்தியுள்ளது. நேற்று முன்தினம் குண்டு வெடிப்பு சம்பவம் நடத்தும் நூற்றுக்கணக்கான ஓட்டுநர்கள் ரயில்களை இயக்க மறுத்தனர். இந்த ரயில்வே ஊழியர்கள் சங்கப் பிரதிநிதிகள் லண்டன் மேயரைச் சந்தித்து பேசினார்கள். “எங்களுக்கு தகுந்த பாதுகாப்பு வழங்க வேண்டும் என்று கேட்டுக் கொண்டனர். இது பற்றித் தொழிற்சங்க செய்தித் தொடர்பாளர் பாயிலா கறும் போது; தங்களது உயிருக்கு பாதுகாப்பு இல்லை என்று ஓட்டுநர்கள் கருதுகிறார்கள். இதே போன்று குண்டுவெடிப்பு சம்பவங்கள் நிடித்தால் சுரங்க ரயில்களை ஓட்ட மாட்டோம். எங்களுக்கு அதற்கான உரிமை இருக்கிறது. இது பற்றி சங்க உறுப்பினர்கள் அவனைவருக்கும் கடிதம் எழுதியுள்ளோம் என்று தெரிவித்தார்.

உலக பாதுகாப்பு என்று வரும் போது தீவிரவாதத்துக்கு அமெரிக்கா பயந்து விடாது

(வோஷிங்டன்)

“அவர்கள் (தீவிரவாதிகள்) அமெரிக்காவைப் புரிந்து கொள்ளவில்லை. இந்த நாடு எதற்கும் பயப்படாது” என்று அமெரிக்க அதிபர் புஷ் உறுதியாகத் தெரிவித்துள்ளார். பிரிட்டன் தலைநகர் லண்டனில் கடந்த ஏழாம் திகதி தீவிரவாதிகள் மனித வெடிகுண்டுத் தாக்குதல் நடத்தினர். இரு வாரங்கள் கழிந்தநிலையில் மீண்டும் லண்டனில் தாக்குதல் நடத்தப்பட்டது. தீவிரவாதிகள் தொடர்ந்து பிரிட்டனைக் கலக்கி வருவதால் அது போன்ற தாக்குதல் அமெரிக்காவிலும் நடக்குமா என்ற சந்தேகம் எழுந்துள்ளது. லண்டனில் இரண்டாவது முறை வெடிகுண்டுத் தாக்குதல் நடந்த சில மணி நேரங்களில் அமெரிக்க அதிபர் புஷ் கூறியதாவது; அவர்கள் (தீவிரவாதிகள்) அமெரிக்காவைப் புரிந்து கொள்ளவில்லை. உலகளவில் பாதுகாப்பு என்று வரும் போது தீவிரவாதிகளின் மிரட்டலுக்கு அமெரிக்கா பயப்படாது. நம்மை பயமுறுத்த தீவிரவாத உத்திகளை அவர்கள் பயன்படுத்தி வருகின்றனர்.



முஷாரப்பைக் கண்டித்து பாகிஸ்தானில் நடந்த ஆர்ப்பாட்டத்தில் கலவரம் வெடித்ததுடன், பொலிஸ் வாகனங்களும் தீவைத்துக் கொளுத்தப்பட்டன. இதன் போது அமெரிக்கக் கொடியை எரிக்கும் ஆர்ப்பாட்டக்காரர்கள்.

அப்பாவினை அவர்கள் படுகொலை செய்தால் அது அமெரிக்க கத்தொலைக் காட்சிகளில் ஒளிபரப்பப்படும் என்று அவர்கள் புரிந்து கொண்டுள்ளனர். அதன் மூலம் நம்முடைய மன உறுதியைக் குலைத்து விடலாம் என்று நினைக்கின்றார்கள். அவர்கள் நினைப்பது போல் அமெரிக்காவை பயமுறுத்தி விட முடியாது.

தீவிரவாத நடவடிக்கைகளால் அமெரிக்கா பயந்து விடாது. மேலும் அது போல் அமெரிக்காவில் நடப்பதற்கான ஆதார பூர்வமான தகவல்கள் எதுவும் இதுவரை இல்லை இவ்வாறு அமெரிக்க அதிபர் புஷ் கூறினார்.



ஜோர்ஜ் புஷ்

அணுசத்தி தொழில்நுட்பத்தை பகிர்ந்துகொள்ள பிரிட்டன் தொடர்ந்தும் பிழுவாதமாகவுள்ளது

இந்தியாவுடன் அணுசத்தி தொழில் நுட்பத்தை பகிர்ந்து கொள்ள அமெரிக்கா முன்வந்தாலும் பிரிட்டன் தொடர்ந்தும் தடையை நீடிக்க முடிவு செய்துள்ளது. அணுசத்தியை பரவலாக்கும் நாடுகளாக இந்தியா, பாகிஸ்தான், சிரியா, எகிப்து, கியூபா, வடகொரியா, ஈரான். ஈராக்,லிபியா, இஸ்ரேல் ஆகிய நாடுகளை பிரிட்டன் பட்டியலிட்டுள்ளது. அணுவாயுத பரவல் தடை ஒப்பந்தத்தில் இந்தியா இன்னும் கையெழுத்திடவில்லை.கடந்த திங்கட்கிழமை இந்தியாவும் அமெரிக்காவும் வெளியிட்ட கூட்டறிக்கையில் இராணுவம் அல்லாத திட்டங்களில் இருநாடுகளும் அணுசத்தி தொழில் நுட்பங்களை பரிமாறிக் கொள்ள சம்மதம் தெரிவிக்கப்பட்டது. ஆனால் அணுசத்தி தொடர்பான தடையை இந்தியாவுடன் தளர்த்த பிரிட்டன் மறுத்துவிட்டது. அணு வாயுத பரவல் தடை ஒப்பந்தத்தில் இந்தியா கையெழுத்திடும் வரை அணுசத்தி தொழில்நுட்ப பரிமாற்றத்திற்கான தடை தொடரும் என அந்த நாடு அறிவித்துள்ளது.

பெரிய இலக்கு எதனையும் நினைப்பதற்குள் கிரிக்கெட் கொள்வதில்லை

மெக்ரா... நினைப்ப ஆனால் 500 விக்ெட்... ஒரு முத்திரை... தருகிறது. பெரிய... நினை யித்துக் கொள்வதில்லை... வேண்டியது... (519 விக்ெட்)... தெரிவிக்கிறார்... மெக்ரா.

போது திடீரென ஒரு இனம் புரியாத பரவசம் 500 விக்ெட் விழ்த்தப் போகிறோம் என்ற நினைப்பில்... வயிற்றுக்குள் பட்டாம் பூச்சி பறப்பது போன்ற உணர்வு. டெஸ்ட் கிரிக்கெட்டில் 500 விக்ெட் விழ்த்தியதற்குப் பின்னணியில் பெரிய ரகசியம் எதுவும் இல்லை. நூறு பந்துகள் வீசினால், அதில் 99 பந்துகளை நேர்த்தியாக வீசினால் போதும். சரியான அளவில் ஒப்-ஸ்டம்புக்கு மேலே வீசினால் போதும் தவிர துடுப்பாட்ட வீரரை சலிப்படையச் செய்வதும் பலனளிக்கும். ஒரு கட்டத்தில், வெறுத்துப் போய், அடிக்க முயற்சி செய்து ஆட்டமிழந்து விடுவார்கள். இவ்வாறு தெரிவித்துள்ளார் மெக்ரா.

கிரிக்கெட் வாழ்க்கையில் இருந்து ஒய்வு பெற்றுக்கொண்டார் கிரஹம் தோர்ப். இனி குடும்ப வாழ்க்கையில் கவனம் செலுத்தப் போவதாகக் கூறுகிறார்

இங்கிலாந்து அணியின் மிகச்சிறந்த துடுப்பாட்ட வீரராக திகழ்ந்தவர் கிரஹம் தோர்ப். 1993 இல் அவுஸ்திரேலியாவுக்கு எதிரான தனது அறிமுக டெஸ்ட் போட்டியிலே சதம் அடித்து அபார தொடக்கம் கண்டார். இதன் பின்னர் அணியில் தனக்கென நிலையான இடம் பிடித்தார். கடந்த ஜூனில் பங்களாதேஷுக்கு எதிரான போட்டியில் விளையாடியதன் மூலம் 100 ஆவது டெஸ்டில் பங்கேற்ற எட்டாவது இங்கிலாந்து வீரர் என்ற பெருமை பெற்றார். ஆனால், பாரம்பரியமிக்க ஆஷஸ் தொடரில் விளையாட ஆர்வ முடன் இருந்த இவருக்கு ஏமாற்றமே மிஞ்சியது. இவருக்குப் பதிலாக இளம் வீரர் பிறர் அணியில் இடம்பெற்றார். இந்நிலையில் நேற்று முன்தினம் டெஸ்ட் போட்டியிலிருந்து தனது ஒய்வு அறிவிப்பை வெளியிட்டார் தோர்ப்.



தோர்ப்

35 வயதாகும் இவர் கூறுகையில், "இங்கிலாந்து அணியில் விளையாடிய காலங்கள் மிகவும் மகிழ்ச்சியாக இருந்தது. ஆஷஸ் தொடரில் வெற்றி பெற எனது அணிக்கு வாழ்த்துக்களைத் தெரிவித்துக்கொள்கின்றேன். இன்னும் இரண்டு வாரங்களில் எனது மனைவிக்கு குழந்தை பிறக்கவுள்ளது. இதனால் எனது குடும்பத்தில் கவனம் செலுத்த விரும்புகிறேன்." என்றார். முன்னதாக 2002 இல் தோர்ப் ஒரு நாள் போட்டியிலிருந்து ஒய்வு பெற்றார்.


இந்திய அணி இலங்கை அணிக்கு எதிராக

மூன்று நாள் நடைபெற்று வரும் இந்திய அணி போட்டியில் இலங்கை அணி நேற்று இலங்கை அணிக்கு எதிராக இலங்கை அணிக்கு எதிராக அணிக்கு எதிராக... கிரிக்கெட் போட்டியில்... திகதி முதல்... இலங்கையில்... இந்தப் போட்டியில்... அணியும் மற்ற அணியும்... முறை போத வேண்டும். பந்து வீச்சில்... முதல் இரண்டு இடங்களில்... அணிகள் இறுதிப் போட்டியில்... இந்திய அணி... எதிர்வரும் 30... இலங்கை அணி... மோதுகிறது. இந்த... மற்றும் 27... ஆட்டத்தில்... ஆட்டத்தில்...

ஆஷஸ் கிண்ணத்திற்கான முதலாவது டெஸ்ட்

இங்கிலாந்து வெற்றி பெற 420 ஓட்ட இலக்கு

வரலாற்று முக்கியத்துவம் வாய்ந்த ஆஷஸ் கிண்ணத்துக்காக லோட்சில் நடைபெற்று வரும் முதலாவது டெஸ்ட் போட்டியில் இங்கிலாந்து வெற்றி பெற 420 ஓட்ட இலக்கை அவுஸ்திரேலியா நிர்ணயித்துள்ளது. போட்டியின் மூன்றாம் நாளான நேற்று தனது இரண்டாவது இனிச்சிற்காக ஆடிய அவுஸ்திரேலியா 384 ஓட்டங்களை பெற்று அனைத்து விக்ெட்டுக்களையும் இழந்தது. இதன் மூலம் ஏற்கனவே முதலாவது இனிச்சில் இங்கிலாந்தைவிட 35 ஓட்டம் முன்னணியில் இருந்த அவுஸ்திரேலியா 420 ஓட்ட வெற்றி இலக்கை நிர்ணயித்தது. துடுப்பாட்டத்தில் கிளார்க் 91, கட்ரிச்- 67, மாட்டீன் 65, பொண்டிங் 42, மெக்ராட் 20 ஓட்டங்களை முறையே அதிகபட்சமாக பெற்றனர். பந்துவீச்சில் ஹார்மிசன் மூன்று விக்ெட்டுக்களையும், ஹோக்ஹாட், பிளின்டொப் தலா இரண்டு விக்ெட்டுகளையும் விழ்த்தினர். வெற்றி இலக்கு நோக்கி ஆடும் இங்கிலாந்து ஆட்டநேர முடிவில் ஐந்து விக்ெட்டுக்களை இழந்து 155 ஓட்டங்களைப் பெற்றிருந்தது. அவுஸ்திரேலியா முதல் இனிங்ஸ்-190 ஓட்டம், இங்கிலாந்து முதல் இனிங்ஸ்-155 ஓட்டம்.



இறுதி போட்டி கிரிக்கெட் போட்டி 148 ஓட்ட இலக்கில் சரிவங்கா

கண்டி அஸ்கிரிய மைதானத்தில் நடைபெற்று வரும் இரண்டாம் நாளான நேற்று வெளிச்சம் போதாமையால் ஆட்டம் இடைநிறுத்தப்படும் போது சிறிலங்கா அணி தனது இரண்டாவது இனிச்சில் இரண்டு விக்ெட்டுக்களை இழந்து 146 ஓட்டங்களைப் பெற்றிருந்தது. துடுப்பாட்டத்தில் ஜெயசூரியா 36 ஓட்டங்களையும், ஆட்ட இலக்காக சங்கக்கார 46 ஓட்டங்களையும், ஜெயவர்த்தன 38 ஓட்டங்களையும் பெற்றுள்ளனர். பந்து வீச்சில் பவல், லோசன் தலா ஒவ்வொரு விக்ெட்டைக் கைப்பற்றினர். முன்னதாக முதல்நாள் ஆட்டநேர முடிவில் 92 ஓட்டங்களுக்கு ஐந்து விக்ெட்டுக்களை இழந்திருந்த மேற்கிந்தியத்தீவு நேற்று 149 ஓட்டங்களைப் பெற்று அனைத்து விக்ெட்டுக்களையும் இழந்தது. துடுப்பாட்டத்தில் ஹேரெய்ஸ் 40 ஓட்டங்களையும் பெஸ்ட் ஆட்டமிழக்காது 26 ஓட்டங்களையும் பெற்றனர். பந்து வீச்சில் சசிந்திரன் ஆறு விக்ெட்டுக்களையும் முரளிதரன் இரண்டு விக்ெட்டுக்களையும் கைப்பற்றினர். இன்று போட்டியின் மூன்றாம் நாளான...

ரியல் மடிரிட் கழகத்தில் சூட பிரேசில் கால்பந்து வீரர் ராபின்கோ ரூபா 225 கோடிக்கு ஒப்பந்தம்

பிரேசில் கால்பந்து வீரர் ராபின்கோ ரூ. 225 கோடிக்கு ரியல் மடிரிட் கழகத்தில் ஒப்பந்தம் செய்யப்படுகிறார். பிரேசில் கால்பந்து அணியின் முன்னணி முன்கள வீரர் ராபின்கோ (வயது-21) அந்த அணியின் வருங்கால நம்பிக்கை நட்சத்திரமாக உருவெடுத்துள்ளார். தற்போது ராபின்கோ பிரேசில் உள்ள சான்டோஸ் கழகத்தில் ஆடி வருகிறார். அவர் ஸ்பெயினில் உள்ள பனாக்கார கழகத்தில் ரியல் மடிரிட் கிளப்புக்கு எந்தநேரமும் மாறலாம் என்று பரவலாகப் பேசப்பட்டது. இதனால் சான்டோஸ் கழக நிர்வாகத்துக்கும், ராபின்கோவுக்கும் இடையே பிரச்சினை உருவானது. கான்டெரேஷன் கோப்பை போட்டிக்குப் பின் ராபின்கோ கழகத்தில் பயிற்சிக்குச் செல்ல மறுத்து வந்தார். இதற்கிடையில் ராபின் கோவை தங்கள் அணியில் ஒப்பந்தம் செய்ய முடிவு செய்திருப்பதாக ரியல் மடிரிட் கழகம் தனது இணையதளத்தில் தெரிவித்துள்ளது. ராபின்கோ ரூபா 225 கோடிக்கு ஒப்பந்தம் செய்யப்பட்டுள்ளார். இதில் 60 சதவீதமான ரூபா 135 சான்டோஸ் கழகத்தில் வழங்கப்படும். அந்த கழகத்தில் ஒப்பந்தத்தையுடைய ராபின்கோ முற்பகுந்தால் இந்தத் தொகை கொடுக்கப்படுகிறது. மீதமுள்ள 40 சதவீதமான ரூ. 90 கோடி ராபின்கோவுக்குக் கிடைக்கும் ரொனால்டோ, டீவிடெக்காஸ் உட்பட முன்னணி வீரர்கள் பலர் ரியல் மடிரிட் கழகத்தில் இடம்பெற்றிருக்கின்றனர்.

ராவல் தலா சாதனை

பிரேசில் ஒப்பந்தம் செய்த பின் நூடல் களிமண்களத்தில் தொடர்ந்து... வெற்றி பெற்று பிஜோரன் போர்க் காதுகளை... செய்தார். 19 வயதான ஸ்பெயினின்... களிமண்களத்தில் விழ்த்த முடியாத வீரராக... இதை ஆஷஸ் மட்டும் இவர் ஏழு... பந்துகள் வென்றுள்ளார். அனைத்துமே களிமண்களத்தில் நடந்தவைகள் தான் தற்போது பிரான்சின்... நகரில் நடக்கும் மெர்சிடஸ் கோப்பை... தொடரில் விளையாடி வருகிறார். நேற்று முன்தினம் நடந்த... மூன்றாம் சுற்றுப் போட்டியில் ச... பெர்னாண்டோ வெர்டாஸ் கோவை... வெற்றி பெற்றார். இதில் நாடல்... களில் வெற்றி பெற்று காலிறுதிக்கு முன்னே... இதன் மூலம் போர்க், கில்லர்மோ கோப்பா... வலன்டர் ஆதி யேரது சாதனைகளை... களிமண்களில்... களிமண்களில் வெற்றிகள் பெற அதிகபட்சமாக... தலாவின் தோமஸ் வெற்றி பெற்றார்.


அரியாலை அணியைத் தோற்கடித்த யங்ஸ்ரார்

அரியாலை மத்திய அணிக்கும் யாழ்ப்பாணம் அணிக்கும் இடையில் நடைபெற்ற கடினப்பந்து போட்டியில் யங்ஸ்ரார் அணி வெற்றி பெற்றது. முதலில் துடுப்பெடுத்தாடிய அரியாலை மத்திய அணியினர் 226 ஓட்டங்களை ஐந்து இலக்குகளை இழந்து பெற்று கொண்டார்கள். இதில் காண்டிபன் ஆட்டமிழக்காமல் 87 ஓட்டங்களையும் மற்றும் தினேஷ், துசாந்த், மகேந்தி ஆகியோர் முறையே 42, 27, 26 ஓட்டங்களையும் பெற்றுக் கொண்டார்கள். யங்ஸ்ரார் அணியைச் சேர்ந்த சுதாசன் ஜொனிற்றன் ஆகியோர் 03, 01 என்ற இலக்குகளை விழ்த்தினார்கள். பதிலுக்கு துடுப்பெடுத்தாடிய யங்ஸ்ரார் அணி 28, 1 பந்து பரிமாற்றத்தில் 227 ஓட்டங்களைப் பெற்று வெற்றி பெற்றது. துடுப்பாட்டத்தில் தளையந்தன் ரஜித், விஜயகண்ணன் (ஆட்டமிழக்காமல்) சுஜீவன் ஆகியோர் முறையே 85, 64, 18, 17 ஓட்டங்களைப் பெற்றுக் கொண்டனர். பந்து வீச்சில் அரியாலை மத்திய அணியைச் சேர்ந்த சுதாசன் இரண்டு இலக்குகளையும் மற்றும் தினேஷ், மகேந்தி, குகதர்சன் ஆகியோர் தலா ஒரு இலக்கையும் கைப்பற்றினார்கள். இவ்வெற்றி மூலம் யங்ஸ்ரார் அணி இரண்டாம் சுற்றில் விளையாட தகுதி பெற்றுள்ளது. (41)

மன்னாரில் புதிய மைதானம்

மன்னார் மாவட்டத்திற்கென 150 இலட்சம் ரூபா செலவில் புதிய உதைபந்தாட்ட மைதானம் அமைப்பதற்கு அகில இலங்கை உதைபந்தாட்டச் சம்மேளனம் நிதி ஒதுக்கீடு செய்துள்ளது. அகில இலங்கை உதைபந்தாட்டச் சம்மேளனத்தின் தலைவர் அண்மைக்காலங்களில் மன்னார் மாவட்டம் அகில இலங்கை ரீதியாக உதைபந்தாட்டத்தில் பல பாரிய வெற்றிகளைப் பெற்றமையினால் இத்தொகையை வழங்கியுள்ளதாகத் தெரிவிக்கப்படுகிறது. (18)

இளந்தென்றல் அணிக்கு வெற்றி கரைச்சி பிரதேச கழகங்களுக்கிடையிலான ஆண்களுக்கான கரப்பந்தாட்ட போட்டியில் இளந்தென்றல் அணி சம்பியனானது. கிளிநொச்சி பொது விளையாட்டு மைதானத்தில் நேற்று நடைபெற்ற இறுதிப் போட்டியில் கிருஸ்ணபாரதி அணியை எதிர்த்தாடிய இளந்தென்றல் 20-18 என்ற புள்ளி அடிப்படையில் வெற்றிபெற்றது. இப்போட்டிக்கு மத்தியஸ்தர்களாக சிவநேசன், புவனேந்திரராஜா ஆகியோர் கடமையாற்றினர்.



சிந்தனைக்கு

சிங்கள அரசின் திட்டமிட்ட ஒடுக்கு முறைகாரணமாகவே நாம் சுயநிர்ணய உரிமைக் காகவும், அரசியல் சுதந்திரத்திற்காகவும் போராட்டத்தில் குதித்தோம்.

தமிழீழ தேசியத் தலைவர்.

சுழந்தாம்

மக்கள் நாளிதழ்

யாழ்.சாலை, கிளிநொச்சி. 24.07.2005

தொலைபேசி } 060-2213244 மின் அஞ்சல் }
தொலைநகல் } 021-2283948 natham23 ela@yahoo.com

‘கறுப்பு யூலை’

“கறுப்பு யூலை” எனச் சித்தரிக்கப்படும் அளவிற்கு இலங்கை அரசியல் வரலாற்றில் யூலை மாதம் அமைந்தது. இதற்கு 1983 யூலை 24 ஆம் நாளில் இருந்து நான்கு நாட்கள் சிங்களப் பேரினவாதம் மிருகத்தனமான முறையில் இனவன்முறையைக் கட்டவிழ்த்து விட்டமையே காரணமாகும்.

1958, 1977 ஆம் ஆண்டுகளில் பாரிய இனவன்முறையை சிங்களப் பேரினவாத சக்திகள் தமிழ் மக்கள் மீது கட்டவிழ்த்து விட்டிருந்த தனவாயினும் 1983 ஆம் ஆண்டு இடம்பெற்ற இனக்கலவரமானது எதிர்காலத்தில் இலங்கையில் சிங்களவர்களும், தமிழர்களும் இணைந்து வாழ்தல் என்பது சாத்தியமற்றதென்று என்பதை வெளிப்படுத்தும் அளவிற்குப் பாரியளவினதாக இருந்தது.

தென்னிலங்கையில் ஆயிரக்கணக்கான தமிழ் மக்கள் இனவன்முறைக்குப் பலியாகினர். பாதுகாப்பற்ற வீதிகளில் மட்டுமல்லாது உயர் பாதுகாப்புக்கொண்ட சிறைகளில்கூட தமிழ் மக்கள் படுகொலை செய்யப்பட்டனர். பல பெண்கள் பாலியல் வன்முறைக்குள்ளாகினர். தமிழ் மக்களின் பல்லாயிரக்கோடி ரூபா சொத்துக்கள் அழிக்கப்பட்டன. அன்றி சூறையாடப்பட்டன.

1983 யூலைக் கலவரத்திற்கும் கடந்த காலக் கலவரங்களைப் போன்றே சிங்கள ஆட்சியாளர்களே பின்னணியில் இருந்தனர். திருநெல்வேலியில் கொல்லப்பட்ட இராணுவத்தினரின் உடல்களைக் கொழும்பிற்குக் கொண்டு சென்று, இனவெறியர்கள்களுக்கு உருவேற்றப்பட்டது. சிங்களக் காவலர்களும், குண்டர்களும் தமிழ் மக்கள் மீதான தாக்குதல்களை மேற்கொண்டபோது சிறிலங்கா அரசும் அதன் ஆயுதப்படைத்தர்ப்பும் வாளாதிருந்தன.

பல்லாயிரக்கணக்கான தமிழ்மக்கள் தமது வாழ்நாள் தேடல்கள் யாவற்றையும் இழந்து ஏதிலியாகினர். பிறந்து வளர்ந்ததிலிருந்து வடக்கு - கிழக்குத் தெரியாதவர்கள்கூட தமிழர் என்ற ஒரே குறியீட்டினால் தாக்கப்பட்டனர். விரட்டியடிக்கவும் பட்டனர். இதனால் யாழ்ப்பாணத்தில் யாரிடம் போகிறோம் எனத் தெரியாமல்கூட பலர் கப்பலில் வந்தார்கள்.

1983 ஆம் ஆண்டு இனக்கலவரம் ஏற்படுத்திய பொருளாதார ரீதியிலான தாக்கம் ஒரு தசாப்த காலம் கடந்த பின்பும் உணரப்பட்டதாகியது. சிறிலங்காவின் பொருளாதாரம் நீண்ட காலத்திற்கு இதன் பாதிப்பில் இருந்து விடுபட முடியாமல் தடுமறியது. சிங்கள ஆட்சித் தலைவர்கள் பின்னர் இதனை வெளிப்படையாக ஒப்புக்கொள்ள வேண்டியதும் ஆகியது.

இவை யாவற்றிற்கும் மேலாக இலங்கையின் அரசியல் வரலாற்றையே இவ் இனக்கலவரம் முற்றாகத் திசை திருப்பியது. இலங்கையில் தமிழ் மக்களின் பாதுகாப்பு, சுதந்திரம் என்பன பற்றிய முழு அளவிலான கேள்வி எழுந்தது. தமிழ் மக்கள் தமக்கான பாதுகாப்பைத் தாமே தேடிக்கொள்ள வேண்டும் என்ற யதார்த்தத்தை தமிழ் மக்களுக்குத் தெளிவாக உணர்த்தியது.

இதன் விளைவானது தமிழ் மக்கள் இதுவரையில் நம்பிக்கையாக கொண்டிருந்த ஐக்கிய இலங்கைக்குள் வாழ்தல், சாத்வீக ரீதியிலான போராட்டங்கள் மூலம் இனப்பிரச்சினைக்குத் தீர்வு காணலாம் என்ற நம்பிக்கை, சனநாயக வழியிலான பாராளுமன்ற முறை மூலம் உரிமையை வென்றெடுக்கலாம் என்ற சிந்தனைகள் சிதறடிக்கப்பட்டன.

இதன் விளைவானது இளைஞர்கள் ஆயுதப்போராட்டத்தில் நம்பிக்கை கொண்டனர். இராணுவ ரீதியில், பலப்படுவதன் மூலமே தமிழ் மக்களின் உரிமைகள் வென்றெடுக்கப்பட முடியும் என்ற முடிவிற்கு வந்தனர். இதன் விளைவே இன்று ஆயுதப் போராட்டத்தின் மூலம் தமிழர் தாயகத்தின் பெரும்பகுதி விடுதலைப் புலிகளினால் மீட்கப்பட்டு புதிய நிர்வாகக் கட்டமைப்பு ஒன்று உருவாக்கப்பட்டுள்ளது.

இதன் மற்றொரு பகுதியே இன்று விடுதலைப்புலிகளுடன் புத்தறிந்ததும், சமாதானப்பேச்சுவார்த்தைகள் போன்றவை எல்லாம் இனப்பிரச்சினைக்கு இன்னமும் அரசியல் ரீதியிலோ அல்லது இராணுவ ரீதியிலோ தீர்வு காணப்பட வில்லையாயினும் - இனப்பிரச்சினை இன்று உள்நாட்டுப் பிரச்சினை, பிராந்தியப் பிரச்சினை என்ற எல்லைகளைக் கடந்து சர்வதேசப் பிரச்சினை என்ற எல்லைகளைத் தொட்டுள்ளது. இன்னொரு புறத்தில் சம அந்தஸ்தாக்கொண்ட இரு தரப்பினருக்கு இடையிலான பிரச்சினை என்ற நிலையையும் அடைந்துள்ளது.

அதாவது 1983 இல் தமிழ் மக்கள் மீது பாரிய வன்முறைகள் கட்டவிழ்த்துவிட்டபோது பெருமளவில் அக்கறை காட்டாத சர்வதேச சமூகம் இன்று இலங்கையில் புத்தறிந்ததும் முடிவிற்கு வந்துவிடக் கூடாது. சமாதான முயற்சிகள் தோல்விக்கண்டுவிடக்கூடாது என்பதில் தீவிர அக்கறை காட்டுவதில் இருந்தே இலங்கைத் தமிழ் மக்களின் உரிமைப் போராட்டம் உலகின் கவனத்தை எந்தளவிற்கு ஈர்த்துள்ளது என்பதைப் புரிந்துகொள்ள முடியும்.

இத்தகையதொரு நிலைக்கு 1983 யூலையில் தமிழ் மக்கள் மீது கட்டவிழ்த்து விடப்பட்ட வன்முறையே காரணம் என்பதை இன்று சிங்கள ஆட்சியாளர்கள் பலர் ஒப்புக் கொள்கின்றனர். சிறிலங்கா இன்று எதிர்நோக்கும் அரசியல் இராணுவ ரீதியிலான நெருக்கடிக்கு 1983 ஆம் ஆண்டு இலங்கையில் ஆட்சியில் இருந்தவர்கள் செய்த தவறே காரணமென அன்றைய எதிர்க்கட்சியினர் இன்றும் அன்றைய ஆட்சியாளர்கள் மீது குற்றம் சாட்டுவதுண்டு. ஆனால், சிங்கள ஆட்சியாளர்கள் யார் ஆட்சியில் இருப்பினும் இவ் இனவன் முறையைத் தடுத்திருக்கமாட்டார்கள் என்பதே நிச்சயமானதாய் இருந்திருக்கும். ஏனெனில் அன்று சிங்களத்தலைவர்கள் அனைவரும் தமிழர்களை அடித்துப்பணிய வைத்துவிட முடியும் என நம்பினர்.

பேரினவாதத்தின் இன்றைய கையாலாகாதனத்திற்கு எமது மாவீரர்களது அர்ப்பணிப்பே காரணம்

- யாழ்.மாவட்ட மகளிர் அரசியல்துறைப் பொறுப்பாளர்

(யாழ்ப்பாணம்)

1983 ஆம் ஆண்டு திரு நெல்வேலியில் நடாத்தப்பட்ட கண்ணிவெடித்தாக்குதலில் 13 படையினர் பலியாகியமைக்காக தமிழர்களிற்கெதிராக பெரும் வன்முறையை கட்டவிழ்த்து விட்ட இனவாத சிங்கள சக்திகள் இன்று தமிழர்களிற்கு எதிராக எதுவுமே செய்ய முடியாத, கையாலாகாதவர்களாக இருக்கிறார்கள். இதற்கு மாவீரர்களாகிப்போன எமது போராளிகளதும் தளபதி

களினதும் அர்ப்பணிப்பே காரண மென யாழ். மாவட்ட மகளிர் அரசியல்துறைப் பொறுப்பாளர் கலைவிழி தெரிவித்தார்.

1983 ஆம் ஆண்டில் பலாலி வீதியில், திருநெல்வேலி தபாற் பெட்டி சந்தியில் இலங்கை இராணுவத் திற் கெதிரான கண்ணிவெடித்தாக்குதலை நடாத்தி சாவைத் தழுவிக்கொண்ட மாவீர் லெப்டினன்ட் செல்லக்கிளியின் 22வது ஆண்டு நினைவு நாள் நிகழ்வில் கலந்துகொண்டு உரை

யாற்றும்போதே அவர் இவ்வாறு தெரிவித்தார்.

தற்போதைய சமாதான நடவடிக்கைகளை குழப்பவும் விடுதலைப் புலிகளை வலிந்து போருக்கு இழுக்கவும் சிங்கள சக்திகள் முற்பட்டுள்ள இவ்வேளையில் எம் மக்கள் விழிப்புடன் இருக்க வேண்டும். உண்மைகளை புரிந்து கொள்ள வேண்டும். விடுதலைப் புலிகளின் கரங்களை பலப்படுத்த முன்வரவும் வேண்டும் எனவும் அவர்மேலும் தெரிவித்தார்.(27)

கிணறுகளில் நஞ்சு கலப்பு செய்திக்கு வவுனியா அரசியல்துறை மறுப்பு

(வவுனியா)

ஓமந்தைப்பகுதியில் உள்ள இராணுவத்தினர் பயன்படுத்துகின்ற கிணறுகளில் தமிழீழ விடுதலைப் புலிகள் இயக்கம் நஞ்சு கலப்பதற்கு நடவடிக்கை எடுத்திருப்பதாக சிறிலங்கா இராணுவம் மூலம் நாள்நாட்களில் வெளியாகியுள்ள செய்திக்கு தமிழீழ விடுதலைப்

புலிகளின் வவுனியா மாவட்ட அரசியல்துறையினர் மறுப்புத் தெரிவித்துள்ளனர்.

வவுனியா மாவட்ட அரசியல் துறைப்பொறுப்பாளர் ஞானம் இது தொடர்பாக கூறியுள்ளதாவது:

ஓமந்தைப்பகுதியில் சிங்கள இராணுவம் தமது நிலைகளைப் பலப்படுத்தி வருவதாக வவுனியா

போர் நிறுத்தக் கண்காணிப்புக்குழுவுக்கு முறையிடப்பட்டது. தமது செயலினை முடிமறைப்பதற்காகவே சிங்கள இராணுவம் வீணான பழி சுமத்துகிறது. அவ்வாறு குடிநீர் கிணறுக்குள் நஞ்சு கலப்பதற்கு நாம் எந்த ஒரு நடவடிக்கையையும் எடுக்கவில்லை என்றார் அவர்.

விஞ்ஞான தொழில் நுட்பத்திற்கு அரசாங்கம் முக்கியத்துவம் வழங்கவில்லை - சந்திரிகா

(கொழும்பு)

நாட்டை ஆட்சி செய்த அனைத்து அரசாங்கங்களும் விஞ்ஞான, தொழில்நுட்பத்திற்கு முக்கியத்துவம் வழங்க வில்லை யெனவும் இதன் காரணமாக நாட்டில் இருந்த மூத்த விஞ்ஞானிகள் நாட்நாட்டைவிட்டு வெளியேறியுள்ளதாகவும் சிறிலங்கா

சனாதிபதி சந்திரிகா குமாரதுங்கா சுட்டிக்காட்டியுள்ளார்.

புதிய தேசிய படைப்புகளுக்கான தேசிய விருதுகள் வழங்கும் வைபவத்தில் உரையாற்றுகையிலேயே அவர் இவ்வாறு தெரிவித்தார். பல்கலைக்கழகம் மற்றும் வேறு துறைகளில் ஆய்வுகளை மேற்கொள்வோரை ஊக்குவிப்பதில் சிக்கலான சூழ்

நிலை நிலவியது. எனினும் தற்போது இந்த நிலையை மாற்றுவதற்குத் தேவையான நடவடிக்கை எடுக்கப்பட்டுள்ளதாகவும் தெரிவித்துள்ளார் சனாதிபதி மாளிகையில் நேற்று முன்தினம் நடைபெற்ற இந்த வைபவத்தில் படைப்பாளிகள் விருதுகள் வழங்கிக் கௌரவிக் கப்பட்டனர். (32)

மின்சார சபை மறு சீரமைப்புச் சட்டம் விரைவில் பாராளுமன்றில் தாக்கல்

சிறிலங்கா மின்சார சபை மறு சீரமைப்புச் சட்டம் விரைவில் பாராளுமன்றத்தில் தாக்கல் செய்யப்படும் என்று சிறிலங்காவின் நிதி அமைச்சர் சரத் அமுனுகம தெரிவித்தார்.

கொழும்பில் நடைபெற்ற வாரந்த ஊடகவியலாளர் மாநாட்டில் சரத் அமுனுகம கூறியதாவது.

மின்சாரசபை மறுசீரமைப்புக்கு ஒரே ஒரு தொழிற்சங்கம் தான் எதிர்ப்புத் தெரிவித்துள்ளது. மற்ற தொழிற்சங்கங்கள் அனைத்தும் மறு சீரமைப்பை ஏற்றுக்கொண்டுள்ளதால்

இது தொடர்பான சீரமைப்புச் சட்டம் பாராளுமன்றத்தில் விரைவில் தாக்கல் செய்யப்படும். மறுசீரமைப்பு என்பது தனியார் மயமாக்கல் அல்ல. மின் உற்பத்திக்காக கூடுதல் நிறுவனங்கள் உருவாக்கப்பட வுள்ளன.

மின்சாரசபை மறு சீரமைப்புக்காக ஆசிய அபிவிருத்தி வங்கி 90 பில்லியன் ரூபா கடனாவது அளித்துள்ளது. இந்தக் கடனை 40 ஆண்டுகளில் செலுத்த வேண்டும். இதன் மூலம் நாட்டின் மின்கட்டணம் குறைய வாய்ப்பு

உண்டு. மக்களின் வாழ்க்கைச் செலவும் குறையக் கூடும். அதேபோல் நுரைச்சோலை மின் திட்டத்திற்கும் கொத்மலை திட்டத்திற்கும் கூடுதல் நிதி தேவைப் படுகிறது என்றார்.

ஆனால் சிறிலங்கா மின்சாரசபை ஊழியர்கள் சங்கத்தலைவர் ரஞ்சன் ஜெயலால் ஊடகவியலாளர்களிடம் கூறுகையில், பாராளுமன்றத்தில் தாக்கல் செய்யப்படும் இந்த மசோதாவை தமது தொழிற்சங்கம் தோற்கடிக்கும் என்று கூறினார்.

புதிதாக 45 பிரதேச சபைகளை

அமைக்க அமைச்சர் நடவடிக்கை

புதிதாக நிறுத்திவைத்து பிரதேச சபைகள் அமைக்கப்படவுள்ளதாக அமைச்சர் ஜனக பண்டார தென்னக்கோன் தெரிவித்துள்ளார்.

இப்பிரதேசங்களின் எல்லைகள், விபரங்கள் தற்பொழுது சட்டமா அதிபருக்கு அமைச்சரால் சமர்ப்பிக்கப்பட்டுள்ளது. யதாரணியா, பாளிந்தநுவர,

மதுரன்வெல, மில்லனிய, தொழுவ, தெல்தொட்ட, இமதுவ, வெலிப்பிய, திவிதர, பெந்தொட்ட புதிய நகரம், குளியாப் பிட்டி தெற்கு, மல்லவிட்டி, வனாத்தவில்லு, கனேவத்த, இம்புல்பே, வெலிகந்த, ஹனுகல், காரைதீவு, ஒட்டுசுட்டான், இறுக்கமம், வெருகல், காரைநகர், ஆனமடுவ, கடுவெல, களனி,

கெஸ்பேவ, தம்புள்ள, பலப்பிட்டிய, அக்குரண, வெலிமட, மொனாரகல், மஹியங்கன, மன்னார், கிண்ணியா, அக்கரைபற்று, சிலாபம், பண்டாரவளை, வவுனியா. திருகோணமலை. சிறிஜயவர்த தளபு, கண்டி நகரசபை, கடுகண் ணாவ, கம்பளை, ஹிக்கடுவ, குளியாப்பிட்டி போன்ற பிரதேசங்கள் அடங்கும்.

வடக்கு கிழக்கு கடற்கொழிவுவாரியின் அபிவிருத்திக் கலந்துரையால்

வடக்கு, கிழக்கில் கடற்கொழிவுவாரியின் அபிவிருத்தி தொடர்பான ஒன்றுகூடல் நேற்று கிளிநொச்சியில் இடம்பெற்றுள்ளது.

தமிழர் புனர்வாழ்வுக் கழகத்தின் ஒருங்கிணைந்த அனுசரணையுடன் கூடிய செயற்திட்டத்திற்கமைய வடக்கு, கிழக்கு மீன்பிடித் தொழிலாளர்களின் தொழில் ரீதியானதும், அவர்களது சமூகப் பொருளாதார ரீதியிலுமான அபிவிருத்திகளை மையமாகக்கொண்டு வடக்கு, கிழக்கு மீன்பிடித்தொழிலாளர் சங்கங்களின் சமாசங்களை உள்ளடக்கிய கடற்கொழிவுவாரியின் சங்கங்களின் சமாசங்களைக்கொண்ட பேரவையென்ற ஒரு அமைப்பு, அண்மையில் நிறுவப்பட்டது.

அந்த அமைப்பின் மாதாந்த ஒன்றுகூடல் நிகழ்வு நேற்று காலை 10.00 மணியளவில் கிளிநொச்சியிலுள்ள தமிழர் புனர்வாழ்வுக் கழகத்தின் நடுவழி பணியகக் கேட்போர் கூடத்தில் அதன் உதவி நிறைவேற்றுப் பணிப்பாளர் ரவிச்சந்திரன் தலைமையில் இடம்பெற்றது.

தமிழ்... இவ் ஆணையத்தின் செயற்பாடுகளை நடைமுறைக்குக் கொண்டு வருவதற்கான அறிமுக நிகழ்வு நேற்று காலை 10.00 மணியளவில் தமிழ் திட்டமிடலுக்கும், மேம்பாட்டுக்குமான செயலகத்தில் நடைபெற்றது. இந்நிகழ்வின் ஆரம்பிக்கும் முகமாக பொதுச்சுடரினை தமிழ் பொருளிய மேம்பாட்டு நிறுவனம் பொறுப்பாளர் கரிகாலன், தமிழ் விடுதலைப் புலிகளின் முக்கிய உறுப்பினர் கா.வே. பாலகுமாரன் ஆகியோர் ஏற்றிவைக்க,

இவ் ஆணையத்தின் செயற்பாடுகளை நடைமுறைக்குக் கொண்டு வருவதற்கான அறிமுக நிகழ்வு நேற்று காலை 10.00 மணியளவில் தமிழ் திட்டமிடலுக்கும், மேம்பாட்டுக்குமான செயலகத்தில் நடைபெற்றது. இந்நிகழ்வின் ஆரம்பிக்கும் முகமாக பொதுச்சுடரினை தமிழ் பொருளிய மேம்பாட்டு நிறுவனம் பொறுப்பாளர் கரிகாலன், தமிழ் விடுதலைப் புலிகளின் முக்கிய உறுப்பினர் கா.வே. பாலகுமாரன் ஆகியோர் ஏற்றிவைக்க,

இயற்கை... ஊக்கத்தையும் தரும் என நாம் நம்புகின்றோம். உண்மையிலேயே எமது விடுதலைப்போராட்டம் ஆரம்பித்த காலத்திலிருந்து எமது தேசத்திலேயுள்ள இயற்கை வளங்களையும் நாங்கள் பாதுகாத்துக் கொள்ள வேண்டும் என்பதற்காகவே எங்களுடைய தலைவர் மிக நெருக்கடியான கால கட்டத்திலும் அதற்காகப்போராடிக்கொண்டிருக்கிறோம். முக்கியமாக இயற்கையை தேசத்தில் இருக்கின்ற இயற்கை வளங்கள் மீதும், எங்கள் மக்கள் மீது எவ்வாறு ஒரு ஆக்கிரமிப்பு, இனவன்முறை தொடுக்கப்பட்டதோ அதுபோலத்தான் மிகக் கொடுமான வன்முறை தொடுக்கப்பட்டது. இதனைக் கடந்தகாலங்களில் தெளிவாக அறிய முடிந்தது. நாங்கள் எவ்வளவு எங்களுடைய மக்களை இழந்திருக்கின்றோமோ அதேபோல எமது இயற்கைச் செயல்வளங்களையும் இழந்திருக்கின்றோம். யுத்தகாலத்துக்குள் அதாவது விடுதலை அமைப்பு தொடங்கிய காலத்துக்குள் தமிழர் தேசத்தில் ஆக்கிரமிப்பு நடவடிக்கைகள் சிங்கள தேசத்தால் எப்படி தீவிரப்படுத்தப்பட்டதோ அதேபோன்று தான் அதேவேகத்தில் எங்களுடைய இயற்கை வளங்களும் மிகமோசமாக அழிக்கப்பட்டது.

இந்நாளில் இவற்றை நாங்கள் மிக கண்ணும் கருத்துமாக பாதுகாத்தோம். எங்களுடைய முத்தோர்கள் பாதுகாத்தார்கள். அந்த எதிர்பாராத சந்தர்ப்பங்களில் கூட எமது இயற்கை வளங்கள் அழிந்து விடாமல் பாப்பதற்காக எங்களுடைய தலைவர் எவ்வளவு முன்னெடுப்புகளை எய்தினார். குறிப்பாக காட்டை நாங்கள் பாதுகாக்கின்றோம். ஏனெனில் அது அழிக்கப்பட்டால் மீள உருவாக்க பல வருடங்கள் செல்லும் அதற்கு எமது இயற்கை சமநிலை குலைந்து நாங்கள் மிகமோசமான இயற்கை வளங்களை இழக்கப்பட்டுள்ளோம்.

இந்நாளில் இவற்றை நாங்கள் மிக கண்ணும் கருத்துமாக பாதுகாத்தோம். எங்களுடைய முத்தோர்கள் பாதுகாத்தார்கள். அந்த எதிர்பாராத சந்தர்ப்பங்களில் கூட எமது இயற்கை வளங்கள் அழிந்து விடாமல் பாப்பதற்காக எங்களுடைய தலைவர் எவ்வளவு முன்னெடுப்புகளை எய்தினார். குறிப்பாக காட்டை நாங்கள் பாதுகாக்கின்றோம். ஏனெனில் அது அழிக்கப்பட்டால் மீள உருவாக்க பல வருடங்கள் செல்லும் அதற்கு எமது இயற்கை சமநிலை குலைந்து நாங்கள் மிகமோசமான இயற்கை வளங்களை இழக்கப்பட்டுள்ளோம்.

வடக்கு கிழக்கு சமாசத் தலைவர்கள், செயலாளர்கள், நிர்வாக உறுப்பினர்கள், தமிழர் புனர்வாழ்வுக்கழகப் பணிப்பாளர்களைப் பலர் கலந்துகொண்ட இந்த ஒன்று



கூடலில் மீன்பிடித் தொழிலை நாளாந்தம் மேற்கொள்வதில் எதிர்நோக்குகின்ற பிரச்சினைகள் பற்றியும், சுனாமிப் பேரவையின் தாக்கத்தினால் மீன்பிடித் தொழிலில் ஏற்பட்டுள்ள

தமிழ் தேசியக்கொடியினை அரசியல்துறைப் பொறுப்பாளர் சுப. தமிழ்ச்செல்வன் அவர்கள் ஏற்றி வைத்தார். தொடர்ந்து நடைபெற்ற நிகழ்வில் இவ் ஆணையத்தினை அறிமுகப்படுத்தும் முகமாக "தமிழர் தாயகத்தில் சூழலியல் சவால்கள்" என்ற தலைப்பில் கலாநிதி த. ஜெயசிங்கமும், சூழலைப் பாதுகாத்தல் தொடர்பாக கலாநிதி சிறில் கந்தராசாவும் உரையாற்றியதை அடுத்து சிறப்புரையினை அரசியல்துறைப் பொறுப்பாளர் நிகழ்த்தினார்.

அடுத்து இவ் ஆணையத்தின் வருவோம். ஆகவே யுத்த காலத்தில் கூட முடிந்தளவு வனவளங்களை அழிப்பதை நாங்கள் முழு அளவில் தடை செய்து, அதை பாதுகாத்து வந்தோம். ஆனால் ஆக்கிரமிப்பு நடவடிக்கையின் பொழுது இரணுவம் கண்முடித்தனமாக எங்களுடைய வனங்களை அழித்து அதை தமது பாதுகாப்பிற்காக பயன்படுத்தி மோசமான செயற்பாட்டை செய்தது.

நாங்கள் போர் நெருக்கடிகளை சந்தித்துக் கொண்டிருந்த சூழலிலும் எங்களுடைய விடுதலை அமைப்பு எமது நிர்வாகத்திற்குள் வனவள பாதுகாப்புப்பிரிவொன்றை தொடங்கி வனத்தை பாதுகாப்பதோடு மட்டுமல்ல வனத்தை மீள உருவாக்கம் செய்வதிலும் நாங்கள் முழு ஈடுபாட்டோடும், அர்ப்பணிப்போடும் செயற்பட்டோம். மிகக் கொடுமான யுத்தம் எம் மீது தொடுக்கப்பட்ட அதனை எதிர்கொள்கின்ற அதேசமகாலத்தில் எங்களுடைய வனவள பாதுகாப்பையும் வன உருவாக்கங்களையும் நாங்கள் செய்தோம். இன்று எங்களுடைய தாயகப் பிரதேசத்தின் பெரும் பாலான பகுதிகளைச் சென்று பார்த்தால் பல இலட்சம் மரங்களை நாங்கள் உருவாக்கியுள்ளோம். எங்கள் மக்கள் மீது தொடுக்கப்பட்ட அன்னிய ஆக்கிரமிப்பு யுத்தத்திற்கு எப்படி முகம் கொடுத்தோமோ அதேபோல் அக்கறையை எமது தலைவர் இயற்கை வளங்களை பாதுகாப்பதிலும் அவற்றை மேம்படுத்துவதிலும் செழுத்தினார். ஆகவே சூழல் பாதுகாப்பு பகுதியை நீண்ட காலத்திற்கு முன்னரே எமது தலைவர் தொடக்கிவைத்திருக்கின்றார். அது காலத்திற்கு காலம் சூழலுக்கேற்ப செயற்பட்டுக்கொண்டுவந்தது. அதற்கு இப்போது ஒரு புதிய சவால் வந்திருக்கிறது. சமாதானக் காலம் என்று சொல்லப்படுகின்ற இந்தக்கால கட்டத்தில் அதாவது குறிப்பாக சுனாமி அனர்த்தம் ஏற்பட்டு

பின்னடைவுகள் குறித்தும் ஆராயப்பட்டதுடன் எதிர்காலத்தில் அவற்றை நிவர்த்தி செய்து மீன்பிடித் தொழிலையும், மீன்பிடித் தொழிலாளர்களின் சமூகப் பொருளாதார அபிவிருத்தி

களை ஏற்படுத்தவல்லதான வேலைத்திட்டச்செயற்பாடுகளை மேற்கொள்வது தொடர்பாகவும் அனைவரது கருத்தர்ப்பரிமாற்றங்களுக்கு மத்தியில் ஆராயப்பட்டு ஆக்கபூர்வமான முடிவுகளும் எடுக்கப்பட்டன.

செயற்பாட்டு ஆவணப் பிரதியை தமிழ் திட்டமிடலுக்கும் மேம்பாட்டுக்குமான செயலகத்தில் பணிப்பாளர் ரஞ்சன், தமிழ் அரசியல்துறைப் பொறுப்பாளரிடம் கையளித்தார்.

இந்நிகழ்வில் தமிழ் வனவள பாதுகாப்புப் பிரிவுப்பொறுப்பாளர்கள் பிரதிநிதிகள் தமிழ் சுகாதார சேவையின் பிரதிநிதிகள், தமிழ் அரசியல்துறை மகளிர் பொறுப்பாளர், அரசு அரசாங்கப் பற்றியவர்களின் பிரதிநிதிகள் எனப் பெருமளவானோர் கலந்துகொண்டனர். (ச.கு)

எமது தமிழ் தேசத்தின் கரையோரம் முழுவதும் அழிந்த நிலையில் இப்போது ஒரு புதிய சிந்தனை தோற்றம் பெற வேண்டிய சூழல் உருவானது. அதாவது ஏற்கனவே சூழல் பாதுகாப்புப் பகுதி ஒன்று செயற்பாட்டாலும் ஒரு புதிய வடிவம் கொடுத்து புதிய சூழலுக்கு முகம் கொடுப்பதற்கும், சவால்களுக்கு முகம்கொடுப்பதற்கும் இதை மேம்படுத்தி செயற்படுத்த வேண்டிய தேவை ஏற்பட்டது. அதுவும் குறிப்பாக திட்டமிடலுக்கும் அபிவிருத்திக் குமான செயலகம், இதில்தன் முக்கியத்துவத்தை புரிந்து கொண்டது. ஏனெனில் இங்கே சிறிய, பாரிய அபிவிருத்திகளாக இருக்கலாம் இதனைப் பல நிறுவனங்களும், மக்களும் தற்போது முன்னெடுத்து வருகின்ற றார்கள். ஆகவே எந்தவொரு திட்டமிடல் அபிவிருத்தி செயற்பாடுகளிலும் சூழலியல் கோட்பாடுகள் நியமன்கள் உள்ளடக்கப் பட்டதாகத்தான் அமைய வேண்டும் என்பது ஒரு அடிப்படை நியதியாக இன்று உருவாக்கம் பெற்றிருக்கின்றது. இது முழு அளவிலே உணரப்பட்டிருக்கின்றது. ஏனெனில் உலகம் இந்தச் சாவலை எதிர்கொண்டு முகம் கொடுத்துக் கொண்டிருக்கின்றது.

உலகத்திலே வாழ்கின்ற மனிதர்களே இயற்கையை பொருட்படுத்தாமல் வாழத்தொடங்கினார்கள். அதனுடைய விளைவை இன்று அனுபவிக்கின்றோம்.

இன்றைக்கு உலக நாடுகள் அனைத்தும் ஒன்று திரண்டு குறிப்பாக வளர்ச்சியடைந்த நாடுகள் எல்லாமே ஒன்று திரண்டு இயற்கையைப் பாதுகாப்பதற்கு போராட வேண்டியவர்களாக உலகமே மாற்றப்பட்டிருக்கின்றது. அந்த நிலையில் எமது தேசத்திலும் புதிய மாற்றங்களுக்கும் வளர்ச்சிகளுக்கும் ஏற்படும் சூழலியல் சம்பந்தமான விடயங்களை உள்ளடக்கிக் கொண்டு

இரணுவக்கட்டமைப்பில் விடுதலைப் பாரிய மாற்றங்கள் செய்யப்படுமென எதிர்பார்க்கப்படுகின்றது.

இரணுவக்கட்டமைப்பில் விரைவில் பாரிய மாற்றங்கள் செய்யப்படுமென எதிர்பார்க்கப்படுகின்றது. மேஜர் ஜெனரல் சீவலி வணிகரின் இளைப்பாறுவதை அடுத்தே இந்த மாற்றம் மேற்கொள்ளப்படவுள்ளது. இரணுவத்தளபதி மேஜர் ஜெனரல் சாந்த கோட்டேகொட இதற்கான பரிந்துரையைச் செய்துள்ளார். இதேவேளை 12 கேணல்தர இரணுவத்தினர் பிரிகேடியர்களாக தரமுயர்த்தப்பட்டுள்ளார்கள். (32)

தமிழ் நதி...

நடைமுறைப்படுத்தப்படும் சட்டங்களை இயற்றுகின்ற செயலகமாகத்திகழும் சட்டவாக்கப் பிரிவு தமிழ் நதி நிர்வாகத் துறையின் கட்டடத்

தொகுதியில் இதுவரை இயங்கி வந்தது. இதற்கான புதிய செயலகமே தற்போது திறந்துவைக்கப்பட்டவுள்ளது. (லோ.தி)

படையினரால்...

இதனால் மக்களுக்கான குடிநீர் சென்றடையாமல் மக்கள் குடிநீர்ப்பிரச்சினையை எதிர்நோக்கி வருகின்றனர்.

இரணுவத்தினரின் இந்தச் செயற்பாடுகள் குறித்து பொதுமக்கள் கரும் விசமமடைந்துள்ளனர்.

இரணுவ...

முக்கிய பங்கை வகிப்பதாகவும் கூறும் காலங்களில் குற்றச்சாட்டுக்கள் தெரிவிக்கப்பட்டு வந்தன. இந்தப்

பின்னணியில் இவரது இடமாற்றம் முக்கியமானதாகக் கருதப்படுவதுடன் இது தொடர்பாக பல்வேறு ஊக்கங்களும் தெரிவிக்கப் பட்டுவருகின்றன.

சனாதிபதி...

தேர்தல் திகதியை அறிவித்து விட்டால் அதை ஏற்காதவர்கள் உயர்நீதிமன்றம் செல்ல வாழ்ப்பு ஏற்படும்.

தேர்தல் திகதி தொடர்பாக ஊடகங்கள் பெரிதுபடுத்தி செய்தி வெளியிடுகின்றன. இது தொடர்பாக விவாதிப்பதிலேயே நமது நேரம் செலவிடப்படுகிறது.

அரசியல் யாப்பின்படி தேர்தல் திணைக்கள ஆணையாளரே தேர்தல்

திகதியைத் தீர்மானிக்கக் கூடியவர். தேர்தல் திகதி குறித்து கண்டிப்பாக மக்களுக்கு அவர் தெரிவிக்க வேண்டும்.

எந்தத் தேர்தலையும் எந்த நேரத்திலும் எதிர்கொள்ள நாம் தயாராக இருக்கிறோம். ஆனால் தேர்தல் திகதியானது தேர்தல் திணைக்கள ஆணையாளரிடமே இருக்கிறது என்றார் அவர்.

இந்திய...

அப்போது வாகனத்தில் பிரதித்தாதுவாரின் மனைவியும் மகனும் இருந்துள்ளனர்.

வாகனத்திற்குருகே வந்த இருவர் இவர்களிடம் கைத்துப்பாக்கியை காட்டிப் பயமுறுத்திவிட்டு வாகனத்தைக் கடத்திச் சென்றுள்ளதாகக் கூறப்படுகிறது.

இந்த வாகனத்தைக் கடத்தியவர்கள் யாரென இதுவரை கண்டறியப்படவில்லை. விமானப்படை உலங்கு வானூர்தி மூலம் தேடுதல் நடத்தப்பட்டது. வரக்காபொலிசார் மேலதிக விசாரணைகளை மேற்கொண்டு வருகின்றனர். (32)

போகவேண்டியவர்களாக நாங்கள் இருக்கின்றோம். ஆகவே அந்த நிலைக்குத் தான் இந்தக் கட்டமைப்பை நிறுவி இவற்றை மேம்படுத்திக் கொண்டு போவதற்காக உருவாக்கியிருக்கின்றோம்.

முக்கியமாக புலம்பெயர்ந்து வந்து எமது திட்டமிடல் அபிவிருத்தி செயற்பாடுகளில் செயற்பட்ட சூழலியல் ஆர்வலர்கள் எமது தேசத்திலே இருந்து நீண்டகாலமாக மிகவும் அர்ப்பணிப்போடு செயற்பட்டுக் கொண்டிருக்கின்ற சூழலியல் ஆர்வலர்கள் எல்லோரும் இணைந்து தமது ஆலோசனையை முன்வைத்துள்ளார்கள். அந்த அடிப்படையில் தான் இன்று மேம்படுத்தப்பட்ட ஒரு வேலைத்திட்டமாக தொடங்குகின்றோம்; அந்த வகையில் சூழலியல் ஆர்வலர்கள், நிபுணர்கள் அனைவரும் ஒன்றிணைந்து தமிழ் தேசத்தினுடைய எதிர்கால நலனை நோக்கி நாங்கள் பல திட்டங்களை வகுக்க வேண்டியவர்களாக இருக்கின்றோம். ஏனெனில் எங்களுடைய மக்கள் இயற்கையாகவே சூழலை பாதுகாக்க வேண்டும் என்ற இயல்பான சிந்தனை இருந்தாலும், அவர்களிடத்திலே இருக்கின்ற தெளிவின்மை காரணமாக சூழல் பாதிப்பென்பது பல பக்கங்களாக ஏற்பட்டுக் கொண்டே செல்கின்றது. நாங்கள் ஒரு பக்கத்தில் சூழல் அழிக்கப்படுவதை பாதுகாக்கின்ற நடவடிக்கைகளை செய்கின்ற அதேநேரத்தில் இன்னொரு பக்கம் இது சம்பந்தமான அறிவினமை, தெளிவின்மை காரணமாக பாதிப்புகளுக்கு நாங்கள் உள்ளாகி வருகின்றோம். ஆகவே மக்கள் மத்தியிலே சூழலியல் சம்பந்தமான விழிப்புணர்வைக் கொண்டு வருவதும் எங்களுடைய கட்டமைப்புகள், நிறுவனங்கள் குறிப்பாக இங்கு பல வேலைத் திட்டங்களை முன்னெடுக்கின்ற அரசாங்கப் பற்றியவனங்கள் அனைத்திற்குமே நாங்கள் ஒரு வழி காட்டுதலை செய்ய

வேண்டியவர்களாக இருக்கின்றோம். அது சிறிய வேலைத் திட்டத்திலிருந்து பாரிய வேலைத் திட்டம் வரை உள்ளடங்கும்.

ஆகவே இந்தச் சூழலில் சம்பந்தமான வேலைத்திட்டம் என்பது ஒரு நிறுவனத்தை மட்டும் சார்ந்தது அல்ல. அது அனைவரையும் சார்ந்தது. குறிப்பாக சமூகத்தை சார்ந்தது, ஆகவே வேலை செய்கின்ற நிறுவனங்கள், மக்கள் அனைவருமே இதில் அக்கறை கொள்வதற்கு கூடாகத் தான் ஒரு சூழல் பாதுகாப்பை நாங்கள் உறுதிப்படுத்திக் கொள்ளலாம்.

இயற்கை வளங்களால் சூழப்பட்ட தேசம் தான் எமக்குத் தேவை. ஆகவே இதில் அனைவரும் அக்கறை எடுத்து உழைக்க வேண்டியவர்களாக இருக்கின்றோம். யுத்தத்தாலும், சுனாமி அனர்த்தத்தினாலும் அழிவடைந்த எமது தேசத்தை மீள் உருவாக்குகின்ற அனைத்து நடவடிக்கைகளுமே சூழல் சம்பந்தமான அக்கறைப்போடு பார்க்கப்பட வேண்டியவையாக இருக்கிறது. எங்களுடைய பிரதேசத்தில் உள்ள இயற்கை சமநிலை பாதிக்கப்படாத வகையில் செயற்படுத்த வேண்டியவர்களாக இருக்கின்றோம். ஆகவே இந்தச் சூழல் பாதுகாப்பு சம்பந்தமான செயற்பாட்டிலும், ஒரு முன்னுதாரணமாக எங்களுடைய தேசம் திகழ வேண்டும். அதற்கு அனைவரும் அர்ப்பணிப்புடன் செயற்பட வேண்டும். திட்டமிடலுக்கும் அபிவிருத்திக்குமான செயலகத்தில் தமிழ் தேசத்தினுடைய அனைத்து நடவடிக்கைகளையும் ஒருங்கமைத்து மேம்படுத்துவதற்கான நடவடிக்கைகளை மேற்கொண்டிருக்கின்றோம். அதற்கு இவ் வேலைத் திட்டம் கொண்டு வரப்பட்டிருப்பது முழுமையான வெற்றியைத் தருமென நாம் நம்புகின்றோம் என்றார். (ச.கு)